



4.3.2010

B7-0156/2010

MOZZJONI GĦAL RIŻOLUZZJONI

imressqa biex jingħalaq id-dibattitu dwar id-dikjarazzjoni mill-Kummissjoni

skont l-Artikolu 110(2) tar-Regoli ta' Proċedura

dwar id-diżastri naturali kbar fir-Regjun Awtonomu ta' Madejra, fi Franza u fi Spanja

Nuno Teixeira, Lambert van Nistelrooij, Salvador Garriga Polledo, László Surján, Marian-Jean Marinescu, Barbara Matera, Danuta Maria Hübner, Carlos Coelho, Regina Bastos, José Manuel Fernandes, Esther Herranz García, Maurice Ponga, Maria do Céu Patrão Neves, José Ignacio Salafranca Sánchez-Neyra, Jan Olbrycht, Luis de Grandes Pascual, Lena Kolarska-Bobińska, Hans-Gert Pöttering, Maria Da Graça Carvalho, Pilar del Castillo Vera, Artur Zasada, Danuta Jazłowiecka, Jarosław Leszek Wałęsa, Sławomir Witold Nitras, Andrzej Grzyb, Piotr Borys, Jolanta Emilia Hibner, Róża Thun Und Hohenstein, Nuno Melo, Veronica Lope Fontagné, Sophie Briard Auconie, Elisabeth Morin-Chartier, Jean-Pierre Audy, Véronique Mathieu, Christine De Veyrac, Marie-Thérèse Sanchez-Schmid, Tokia Saïfi, Françoise Grossetête, Rachida Dati, Alain Cadec, Jean-Marie Cavada, Philippe Juvin, Pascale Gruny
f'isem il-Grupp PPE-DE

**Constanze Angela Krehl, Edite Estrela, Luís Paulo Alves, Luis Manuel
Capoulas Santos, António Fernando Correia De Campos, Elisa Ferreira,
Ana Gomes, Vital Moreira, Stéphane Le Foll, Patrice Tirolien, Iratxe
García Pérez, Ricardo Cortés Lastra**
f'isem il-Grupp S&D

Riżoluzzjoni tal-Parlament Ewropew dwar id-dizastri naturali kbar fir-Regjun Awtonomu ta' Madejra, fi Franza u fi Spanja

Il-Parlament Ewropew,

- wara li kkunsidra l-Artikolu 3 tat-Trattat dwar l-Unjoni Ewropea u l-Artikolu 349 tat-Trattat dwar il-Funzjonament tal-Unjoni Ewropea,
 - wara li kkunsidra l-proposta tal-Kummissjoni għal regolament tal-Parlament Ewropew u tal-Kunsill li jistabbilixxi l-Fond ta' Solidarjetà tal-Unjoni Ewropea (KUMM(2005)0108) u l-pożizzjoni tal-Parlament tat-18 ta' Mejju 2006¹,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi fl-20 ta' Frar 2010 seħħ fenomenu metereoloġiku uniku f'Madejra, b'xita eċċessiva u mingħajr preċedent (huwa stmat li x-xita rreġistrata tul hames sigħat tikkorrispondi għal dak li s-soltu jiġi rreġistrat bħala medja f'xahrejn u nofs), irjieh qawwija u mewg għoli ħafna, li kkawża l-mewt ta' mill-inqas 42 persuna, filwaqt li 32 persuna għadhom neqsin, 370 persuna ġew spustati u madwar 70 persuna ndarbu,
- B. billi fis-27 u t-28 ta' Frar 2010 fil-Punent ta' Franza kien hemm maltempata kbira u qerrieda bl-isem ta' Xynthia, tul il-kosta Atlantika (fir-regjuni Poitou-Charentes u Pays-de-la-Loire), li kkawżat il-mewt ta' madwar 60 persuna, filwaqt li halliet kważi 10 persuni neqsin u iktar minn 2 000 persuna spustati, u kkawżat ħsara mingħajr preċedent,
- C. billi l-fenomeni metereoloġiċi, speċjalment il-maltempata Xynthia, iżolaw ukoll regjuni differenti fi Spanja, b'mod partikolari l-Gżejjer Kanarji u l-Andalusia, u kkawżaw ħsara serja, li l-kobor tagħha għad irid jiġi ddeterminat,
- D. billi dawn id-dizastri wasslu għal tbatija u danni psikoloġiċi irreparabbli lill-familji tal-vittmi u lill-popolazzjoni milquta,
- E. billi dawn id-dizastri kkawżaw qerda fuq skala kbira, bi ħsara kbira lill-infrastruttura pubblika – inklużi t-toroq, l-awtostradi u l-pontijiet u l-forniment ta' servizzi essenzjali bħall-provvista tal-ilma, l-elettriku, id-drenaġġ u t-telekomunikazzjonijiet – u lid-djar, lill-istabbilimenti kummerċjali, lill-ekonomija kostali, lill-industrija u lill-art agrikola, kif ukoll lill-wirt naturali, kulturali u reliġjuż,
- F. billi l-impatt ekonomiku u soċjali ta' dawn id-dizastri, b'riperkussjonijiet ovvjii fuq l-attività produttiva b'mod ġenerali f'dawk ir-regjuni, bħalissa jimpedixxi lill-persuni milli jibqgħu għaddejjin bil-ħajja tagħhom ta' kuljum,
- G. billi hemm bżonn li jsiru t-tindif, ir-rikostruzzjoni u r-riabilitazzjoni taż-żoni milquta mid-dizastri, li l-infrastruttura u l-faċilitajiet fl-oqsma tal-enerġija, tal-provvista tal-ilma, tad-

¹ ĠU C 297 E, 7.12.2006, p. 331.

drenagġ u tat-telekomunikazzjonijiet kif ukoll tat-toroq, tal-pontijiet u tad-djar jergġhu jingiebu kif kienu, li jergġhu jiġu stabbiliti l-potenzjal produttiv ta' dawk iż-żoni u l-impjegi li ntilfu, u li jiġu adottati miżuri xierqa biex jingħata kumpens għall-ispejjeż soċjali li huma marbuta mat-telf tal-impjegi u ta' sorsi oħrajn ta' dħul finanzjarju,

1. Jesprimi l-akbar mogħdrija u solidarjetà tiegħu mar-reġjuni kollha affettwati minn dawn il-fenomeni, jiddispijaċih għall-konsegwenzi serji fuq l-istruttura ekonomika u produttiva tagħhom u jagħti b'mod partikolari l-kondoljanzi tiegħu lill-familji tal-vittmi;
2. Jagħti għieh lill-iskwadri ta' tiftix u salvataġġ li ħadmu ma waqfien biex isalvaw lin-nies u jillimitaw id-danni umani u materjali;
3. Jistieden lill-Kummissjoni, hekk kif il-gvernijiet ikkonċernati jipprezentaw it-talbiet rilevanti, biex minnufih tneġġegħ li tittiehed l-azzjoni kollha meħtieġa biex jiġi mmobilizzat il-Fond ta' Solidarjetà tal-Unjoni Ewropea (EUSF) bl-aktar mod urġenti u flessibbli u sal-akbar ammont possibbli bl-għan li tingħata għajjnuna lill-vittmi ta' dan id-dizastru;
4. Itenni li huwa importanti ħafna li jkun hemm Regolament ġdid dwar l-EUSF ibbażat fuq il-proposta tal-Kummissjoni COM(2005)0108 biex jiġu indirizzati l-problemi kkawzati mid-dizastri naturali b'mod aktar flessibbli u effikaċi; jikkritika l-fatt li l-Kunsill imblokka d-dossier minkejja li l-Parlament adotta l-pożizzjoni tiegħu b'maġġoranza kbira ħafna fl-ewwel qari f'Mejju 2006; iħeġġegħ lill-Presidenza Spanjola u lill-Kummissjoni biex ifittxu, bl-akbar responsabilità possibbli u mingħajr dewmien, soluzzjoni li tippermetti li jerga' jinbada l-proċess ta' revizjoni ta' dak ir-Regolament bil-ħsieb li jinħoloq strument aktar b'saħħtu u flessibbli li jkun jista' jirreagixxi b'mod effikaċi għall-isfidi l-ġodda tat-tibdil fil-klima;
5. Jistieden lill-Kummissjoni biex tqis in-natura speċifika u l-fragilità tar-reġjuni gzejjer u periferali affettwati;
6. Iħeġġegħ lill-Kummissjoni, biex minbarra li timmobilizza l-Fond ta' Solidarjetà tal-Unjoni Ewropea, tkun miftuħa u flessibbli fir-rigward tan-negozjati mal-awtoritajiet rilevanti fir-revizjoni tal-programmi operattivi reġjonali Intervir+ (FEŽR) u Rumos (FSE) u l-ekwivalenti Franciżi tagħhom, kif ukoll tat-taqsimu dwar Madejra tal-Programm Operattiv Tematiku ta' Tishih Territorjali, li huwa ffinanzjat mill-Fond ta' Koeżjoni; jistieden lill-Kummissjoni biex tkompli għaddejja bir-revizjoni tagħha malajr kemm jista' jkun u biex tanalizza l-possibilità li fl-2010 żżid ir-rata ta' kofinanzjament tal-Komunità għal proġetti speċifiċi fil-programmi operattivi rispettivi f'konformità mar-regoli u l-limiti massimi stipulati fir-Regolament (KE) Nru 1083/2006 tal-Kunsill li jistabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni, mingħajr ma terġa' tiftaħ id-diskussjoni dwar il-pakkett finanzjarju annwali allokati lill-Istati Membri kkonċernati;
7. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri, lill-gvern tar-Reġjun Awtonomu ta' Madejra u lill-awtoritajiet reġjonali Franciżi u Spanjoli kkonċernati.